

महाराष्ट्र लोकसेवा आयोग कार्यालयासाठी जागा
उपलब्ध करून देण्याबाबत तपासणी करण्यासाठी
एक सदस्यीय समिती गठीत करण्याबाबत.....

महाराष्ट्र शासन
सामान्य प्रशासन विभाग,
शासन निर्णय क्र. मलोआ-१११६/प्र.क्र.८७/आठ,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
दिनांक - ०७ जुलै, २०१६

प्रस्तावना :-

महाराष्ट्र विधानमंडळाच्या सन २०१६ च्या पहिल्या अर्थसंकल्पिय अधिवेशनात ' महाराष्ट्र लोकसेवा आयोगासाठी मुंबईत कलिना, सांताक्रुझ अथवा वांद्रे-कुर्ला कॉम्प्लेक्स परिसरात स्वतंत्र इमारत बांधण्याबाबत ' या विषयावर विधान परिषद सदस्य श्री. निरंजन डावखरे यांनी विधान परिषद तारांकित प्रश्न क्र.१४९७९ उपस्थित केला होता. सदर तारांकित प्रश्नावर दिनांक ३०.३.२०१६ रोजी विधानमंडळामध्ये चर्चेच्यावेळी मा.मुख्यमंत्री महोदयांनी 'महाराष्ट्र लोकसेवा आयोग कार्यालयासाठी जागा उपलब्ध करून देण्यासाठी अपर मुख्य सचिव (सेवा) यांची एक सदस्य समिती नेमण्यात येईल. त्या समितीने तीन महिन्यांच्या आत या संदर्भातील निश्चिती करावी, अशाप्रकारचे निदेश त्या समितीला देण्यात येतील', असे आश्वासन दिले आहे. मा.मुख्यमंत्री महोदयांनी दिलेल्या आश्वासनास अनुसरून महाराष्ट्र लोकसेवा आयोग कार्यालयासाठी जागा उपलब्ध करून देण्यासाठी समिती गठीत करण्याची बाब शासनाच्या विचाराधीन होती.

शासन निर्णय -

महाराष्ट्र लोकसेवा आयोगाच्या कार्यालयासाठी जागा उपलब्ध करून देण्याबाबत विविध पर्यायांची तपासणी करण्यासाठी प्रधान सचिव (सेवा) यांचे अध्यक्षतेखाली एक सदस्यीय समिती गठीत करण्यात येत आहे.

२. सदरहू समितीने खालील पर्यायाच्या अनुषंगाने शिफारस/जागेची निश्चिती करावी.

१) महाराष्ट्र लोकसेवा आयोगासाठी दक्षिण मुंबईमध्ये तयार इमारतीमध्ये अथवा मोकळी जागा उपलब्धतेबाबत तपासणी करणे.

२) सदर जागा भाडेतत्वावर / खरेदीद्वारे उपलब्ध करून घेण्यासंदर्भात विचार करणे.

३) माझगांव येथील विक्रीकर भवन येथील इमारतीमध्ये जागा उपलब्ध करून घेण्याबाबत तपासणी करणे.

- ४) महानगर टेलिफोन निगम लि., कुपरेज येथील इमारतीमधील जागा खरेदी करून घेण्याच्या पर्यायाचा विचार करणे.
 - ५) एअर इंडिया इमारत व अन्य ठिकाणी भाडे तत्वावर जागा उपलब्ध करून घेण्याच्या दृष्टीने विचार करणे.
 - ६) प्रस्तावित इमारतीमध्ये परीक्षार्थीना ग्रंथालय, वसतिगृह इ. सुविधा उपलब्ध करून देता येईल किंवा कसे याची तपासणी करणे.
३. सदरहू समितीने उपरोक्तबाबतच्या शिफारशी / जागेची निश्चितीबाबतचा अहवाल तीन महिन्यांच्या आत शासनास सादर करावा.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७०७१७१८१३४७०७ असा आहे. हा आदेश डिजीटल स्वाक्षरीने स्वाक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(सु. ह. उमराणीकर)

उप सचिव, महाराष्ट्र शासन

प्रति,

- १) मा.राज्यपालांचे सचिव, राजभवन, मलबार हिल, मुंबई- ४०० ०३५.
- २) मा.मुख्यमंत्री यांचे सचिव, मुख्यमंत्री सचिवालय, मंत्रालय, मुंबई- ४०० ०३२.
- ३) मा.राज्यमंत्री (सा.प्र.वि.) यांचे खाजगी सचिव, मंत्रालय, मुंबई- ४०० ०३२.
- ४) प्रधान सचिव(सेवा), सामान्य प्रशासन विभाग, मंत्रालय, मुंबई- ४०० ०३२.
- ५) अपर मुख्य सचिव, वित्त विभाग, मंत्रालय, मुंबई - ४०० ०३२.
- ६) अपर मुख्य सचिव व मुख्य राजशिष्टाचार अधिकारी, सामान्य प्रशासन विभाग, मंत्रालय, मुंबई- ४०० ०३२.
- ७) प्रधान सचिव(महसूल), महसूल व वन विभाग, मंत्रालय, मुंबई- ४०० ०३२.
- ८) प्रधान सचिव, नगर विकास विभाग, मंत्रालय, मुंबई- ४०० ०३२.
- ९) प्रधान सचिव(बांधकाम), सार्वजनिक बांधकाम विभाग, मंत्रालय, मुंबई- ४०० ०३२.
- १०) सचिव (पदुम), कृषि व पदुम विभाग, मंत्रालय, मुंबई- ४०० ०३२.
- ११) सचिव, महाराष्ट्र लोकसेवा आयोग, मुंबई
- १२) निवड नस्ती.